

सरळसेवा नियुक्त अभियंता यांचेव्दारे महसुली
विभाग बदलीसाठी राजकीय संघटनांचे
कार्यकर्ते आणि अशासकीय व्यक्ती यांचेमार्फत
वैयक्तिक कामे करुन घेण्यास प्रतिबंध.

महाराष्ट्र शासन

जलसंपदा विभाग

शासन परिपत्रक क्रमांक: संकीर्ण- २०१६/(२६१/२०१६)/आ(वर्ग-२)

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: - १६ नोव्हेंबर, २०१६

शासन परिपत्रक-

विभागांतर्गत सरळसेवेव्दारे नवनियुक्त गट-अ व गट-ब दर्जाच्या अभियंत्यांना नियुक्ती देण्यात आलेली आहे. या नवनियुक्त अभियंत्यांना शासनाने सरळसेवेव्दारे नियुक्तीने पदस्थापना ही महसुली विभाग नियम, २०१५ दि.२८.०४.२०१५ नुसार देण्यात आलेली आहे. सदर नियमावलीतील नियम क्र. ८ नुसार गट-अ संवर्गातील नियुक्त झालेल्या उमेदवारांना प्राप्त झालेल्या महसुली विभागात किमान ६ वर्षे व गट-ब संवर्गातील नियुक्त झालेल्या उमेदवारांना प्राप्त झालेल्या महसुली विभागात किमान ९ वर्षे इतका सेवा कालावधी पूर्ण करण्याची तरतुद आहे. या महसुली विभागात बदल करावयाचा झाल्यास नियम क्र. १२ (अ), (ब) व (क) मध्ये नमूद केलेले अपवाद वगळता कोणत्याही कारणास्तव महसुली विभाग बदलीचा प्रस्ताव विचारात घेवू नये, अशी तरतुद आहे.

२. नवनियुक्त अभियंते यांच्याकरीता प्रथम नियुक्तीचा कालावधी शासन नियमावली, विभागाचे धोरण, कामकाज इत्यादी माहिती करुन घेण्यासाठी असतो. त्यांचा सेवेतील प्रथम नियुक्तीचा काळ हा २ वर्षे परिविक्षाधीन व त्यापैकी १ वर्षाचा कालावधी प्रशिक्षणाचा असतो.

३. तथापि, शासनाच्या असे निदर्शनास आले आहे की, या नवनियुक्त अभियंत्यांमार्फत नियमातील वर नमूद केलेल्या तरतुदीमध्ये पात्र ठरत नसतांनाही त्यांच्या प्राप्त महसुली विभागात बदल करण्याबाबत तसेच त्यांच्या सेवाविषयक बाबी संदर्भात वैयक्तिक अर्जाव्दारे किंवा त्यांची गाऱ्हाणी खासदार / आमदार / राजकीय संघटनांचे कार्यकर्ते किंवा इतर अशासकीय व्यक्ती यांच्यामार्फत थेट मा. मंत्री महोदयांकडे करण्यात येत आहे. तसे केल्याचे आढळून आल्यास त्यांची ही कृती महाराष्ट्र नागरी सेवा (वर्तणूक) नियम, १९७९ मधील नियम क्र. २३ च्या तरतुदीचा भंग करणारी ठरेल व ते शिस्तभंग विषयक कार्यवाहीस पात्र ठरतील. त्यामुळे त्यांचा परिविक्षाधीन कालावधी वाढविण्यात येईल.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१११६१८०४४३८६२७ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विनायक लवटे)

अवर सचिव, महाराष्ट्र शासन

प्रत,

१. मा. प्रधान सचिव (जसं) / मा. सचिव (जसंव्य व लाक्षेवि), जलसंपदा विभाग, मंत्रालय, मुंबई
२. जलसंपदा विभागातील सर्व महासंचालक,
३. जलसंपदा विभागातील सर्व कार्यकारी संचालक, पाटबंधारे विकास महामंडळे,
४. जलसंपदा विभागातील सर्व मुख्य अभियंता / अधीक्षक अभियंता.
५. मुख्य अभियंता (पा) व सह सचिव, जलसंपदा विभाग, मंत्रालय, मुंबई.
६. उप सचिव (प्रशा), जलसंपदा विभाग, मंत्रालय, मुंबई.
७. अधीक्षक अभियंता व संचालक, पाटबंधारे संशोधन व विकास संचालनालय, पुणे
८. अधीक्षक अभियंता, मध्यवर्ती संकल्पचित्र संघटना, नाशिक
९. अधीक्षक अभियंता, दक्षता पथक, ठाणे / पुणे / औरंगाबाद / नागपूर / अमरावती.
१०. अधीक्षक अभियंता, कृष्णा पाणी तंटालवाद, विशेष कक्ष, पुणे
११. कार्यासन आ (वर्ग-२) संग्रहार्थ.